

# সমাজকৰ্মী হৰদৰ দাসৰ সৌৰৰণত

## স্মাৰক গ্ৰন্থ 'অস্তবেলি' উন্মোচন



বাতৰি কাকত, তামুলপুৰ, ৬ ছেপ্টেম্বৰঃ তামুলপুৰৰ বিশিষ্ট সমাজকৰ্মী প্ৰয়াত হৰদৰ দাসৰ প্ৰথম মৃত্যু বাৰ্ষিকী উপলক্ষে আজি তেওঁৰ সৌৰৰণত এখন স্মৃতিচাৰণ সভা অনুষ্ঠিত হয়। এই স্মৃতিচাৰণ সভাতেই সমাজকৰ্মী গৰাকীৰ সৌৰৰণত পত্নী পবিতা দাসে প্ৰকাশ কৰি উলিওৱা সৌৰৰণ গ্ৰন্থ 'অস্তবেলি' আনুষ্ঠানিক ভাৱে উন্মোচন কৰে বিশিষ্ট সমাজকৰ্মী তথা জ্যেষ্ঠ নাগৰিক মুকুন্দ ৰাম দাসে। ইয়াৰ পূৰ্বে সমাজকৰ্মী গৰাকীৰ প্ৰতিষ্ঠাৰ সম্মুখত বন্তি প্ৰজ্জ্বলন কৰে তেওঁৰ সহধৰ্মিনী পবিতা দাসে। ইয়াৰ পিছতে তেওঁলৈ উ পস্থিত সকলোৱে শ্ৰদ্ধাঞ্জলি জনায়। সমাজকৰ্মী গৰাকীৰ বাসগৃহ প্ৰাংগণত উদীয়মান কবি ডুলুজিৎ দাসে জাঁত ধৰা সভাত স্মাৰক গ্ৰন্থ 'অস্তবেলি' আনুষ্ঠানিক ভাৱে উন্মোচন কৰি তামুলপুৰৰ জ্যেষ্ঠ নাগৰিক অৱসৰপ্ৰাপ্ত শিক্ষক মুকুন্দ ৰাম দাসে অস্তবেলি গ্ৰন্থখন নৱ প্ৰজন্মৰ সকলোৱে আদৰি লব বুলি আশা প্ৰকাশ কৰে। সভাত তামুলপুৰ শাখা সাহিত্য সভাৰ সভাপতি উমেশ দাস, বড়ো সাহিত্য সভাৰ তামুলপুৰ

আঞ্চলিক সমিতিৰ সম্পাদক ৰঞ্জনৰ বড়ো, সাহিত্য সংস্কৃতি মূলক অনুষ্ঠান 'আকাশী'ৰ প্ৰতিষ্ঠাপক সভাপতি দীনেশ মেধিয়ে প্ৰয়াত হৰদৰ দাসৰ স্মৃতিচাৰণ কৰাৰ লগতে তেওঁৰ কৰ্মময় জীৱন, সমাজ জীৱনৰ ওপৰত আলোকপাত কৰে। এই স্মাৰক গ্ৰন্থখনৰ মাজেৰে আজি নৱ প্ৰজন্মই বহু কথাই জানিব পাৰিব বুলি কয়। আজি স্মৃতিচাৰণ সভাত তামুলপুৰ শাখা সাহিত্য সভাৰ সম্পাদক গণেশ ৰাভা, তামুলপুৰ ব্লক ইউ পি পি এলৰ সম্পাদক ৰঞ্জন স্বৰ্গীয়াৰী, জিলা সমিতিৰ উপ সভাপতি বৰুণ ৰামচিয়াৰী পৌৰসভাৰ পৌৰপতি বাণীকান্ত বসুমতাৰী শ্ৰীশ্ৰী গৌপাল আৰু জগন্নাথ থান সত্ৰৰ প্ৰাক্তন সম্পাদক খগেন দাস প্ৰমুখ্যে স্মাৰক গ্ৰন্থ সম্পাদনা সমিতিৰ সদস্যসকল, তামুলপুৰ আঞ্চলিক বড়ো সাহিত্য সভাৰ কৰ্মকৰ্তা, সাহিত্য সংস্কৃতিমূলক অনুষ্ঠান আকাশীৰ কৰ্মকৰ্তা, তামুলপুৰ ব্লক ইউ পি পি এলৰ সদস্য সদস্যসকল, বিভিন্ন প্ৰান্তৰ সমাজকৰ্মী, শিক্ষক আৰু গাঁৱবাসী ৰাইজ উপস্থিত আছিল।

# গোসাঁইগাঁৱত মহকুমা ভিত্তিক আন্তঃমাদ্ৰাছা প্ৰতিযোগিতাৰ আয়োজন শিক্ষক সম্বৰ্ধনা-পুৰস্কাৰ বিতৰণ



বাতৰি কাকত, গোসাঁইগাঁও, ৬ ছেপ্টেম্বৰঃ শিক্ষক দিৱসৰ লগত সংগতি ৰাখি যোৱা সোমবাৰে দিনৰ ১০ বজাৰ পৰা ১নং ছেৰফান গুৰীস্থিত দাৰুল উলুম ছেৰফান গুৰী মাদ্ৰাছা প্ৰাংগণত গ্ৰীণ লীফ ফাউণ্ডেছনৰ উপ সভাপতি ৰুহুল আমিনৰ পৰিচালনাত গোসাঁইগাঁও মহকুমাৰ অন্তৰ্গত সাতখনকৈ হাফিজীয়া মাদ্ৰাছা ক্ৰমে ৰওজাতুল উলুম হাফিজীয়া মাদ্ৰাছা, ভোমৰাবিল হাফিজীয়া মাদ্ৰাছা, দাৰুল ক্বোৰাণ ভদেয়াগুৰী মাদ্ৰাছা, কামানডাঙ্গা হাফিজীয়া মাদ্ৰাছা, বৰজান হাফিজীয়া মাদ্ৰাছা 'খৰখৰী', মাদ্ৰাছা বাহৰুল উলুম হিফজুল ক্বোৰাণ, হুদুমখাতাৰ ছাত্ৰসকলৰ মাজত পবিত্ৰ কোৰাণ তিলাৱাত, গজল, আকস্মিক বক্তৃতাৰ লগতে ইছলামিক, ঐতিহাসিক, সাধাৰণ জ্ঞানৰ ওপৰত কুইজ প্ৰতিযোগিতাৰ আয়োজন কৰা হয়। প্ৰতিযোগিতাত উদ্বোধনী ভাষণ আগবঢ়াই চোতাৰা এমই স্কুলৰ অৱসৰপ্ৰাপ্ত প্ৰধান শিক্ষক আলহাজ হোসেন আলী আকন্দে কয় যে সাধাৰণ শিক্ষানুষ্ঠানৰ দৰে মাদ্ৰাছা সমূহতো ইছলামিক শিক্ষাৰ সমানে সাধাৰণ শিক্ষা প্ৰদান কৰিব লাগে। এয়া সময়ৰ আহ্বান। এই ক্ষেত্ৰত আজিও বহু মাদ্ৰাছা উদাসীন মনোভাৱ প্ৰহৰণ কৰা দেখা যায়। আমি এই মনোভাৱ পৰিহাৰ কৰি ছাত্ৰ-ছাত্ৰীসকলৰ সৰ্বাংগীন শিক্ষাৰ ক্ষেত্ৰত গুৰুত্ব দিব লাগিব। হাফিজ ক্বাৰী সোমেশ আলী শেখে উদ্বোধনী কেৰাণত পাঠ কৰাৰ পিছত অনুষ্ঠিত কোৰাণ

তিলাৱাত প্ৰতিযোগিতাত প্ৰথম স্থান দখল কৰে সাপকাটাছিত ৰওজাতুল উলুম হাফিজীয়া মাদ্ৰাছাৰ ছাত্ৰ আমিন হুকে, গজল প্ৰতিযোগিতাত প্ৰথম স্থান লাভ কৰে দাৰুল উলুম ছেৰফাংগুৰী মাদ্ৰাছাৰ আব্দুল বাদশাহ শেখে, আকস্মিক বক্তৃতা প্ৰতিযোগিতাত প্ৰথম স্থান লাভ কৰে দাৰুল উলুম ছেৰফাংগুৰী মাদ্ৰাছাৰ আনাচ আলীয়ে ইয়াৰ লগতে মাদ্ৰাছা ভিত্তিত কুইজ প্ৰতিযোগিতাত প্ৰথম স্থান দখল কৰে সাপকাটাছিত ৰওজাতুল উলুম হাফিজীয়া মাদ্ৰাছাৰ ছাত্ৰ-ছাত্ৰীসকলে। প্ৰতিযোগিতাসমূহৰ অন্তত ভোমৰাবিল এমই মাদ্ৰাছাৰ বিজ্ঞান শিক্ষক মইনুল হক প্ৰধানী চাহাবৰ সভাপতি হুত এখন মুকলি সভাৰ আয়োজন কৰা হয়। সভাত মাদ্ৰাছা সমূহৰ

প্ৰাথমিক স্বাস্থ্য কেন্দ্ৰৰ ডাঃ মফিদুল ইছলাম, কোকৰাঝাৰ জিলা আমছুৰ প্ৰাক্তন সভাপতি আনোৱাৰ হুছেইন, নেতাজী বিদ্যাপীঠ হাইস্কুলৰ সহ শিক্ষক মিব মতুজ আলী, বিশিষ্ট সমাজ সেৱক আশু ছবুৰ মিঞাৰ লগতে মহকুমাখনৰ কেইবাজনো বিশিষ্ট ব্যক্তিয়ে উপস্থিত থাকি তেওঁলোকৰ মন্তব্য আগবঢ়ায়। গ্ৰীণ লীফ ফাউণ্ডেছনৰ সভাপতি তথা সাংবাদিক মিজানুৰ ৰহমানে মুকলি অনুষ্ঠানত মতপোষণ কৰে যে সাধাৰণ শিক্ষানুষ্ঠানৰ দৰে মাদ্ৰাছা সমূহতো ইছলামিক শিক্ষাৰ সমানে সাধাৰণ শিক্ষা প্ৰদান কৰা অত্যাৱশ্যকীয়। আমি গুৰুত্ব প্ৰদান কৰিব লাগিব যে মাদ্ৰাছা সমূহৰ প্ৰত্যেকগৰাকী ছাত্ৰ-ছাত্ৰী যাতে সাধাৰণ শিক্ষাৰে শিক্ষিত হ'ব পাৰে। গ্ৰীণ লীফ ফাউণ্ডেছনে মাদ্ৰাছা সমূহৰ ছাত্ৰ-ছাত্ৰীক সাধাৰণ শিক্ষাৰ প্ৰতি উৎসাহিত কৰি তেওঁলোকৰ মনত প্ৰতিযোগিতামূলক মনোভাৱ গঢ়ি তোলাৰ উদ্দেশ্যে এই প্ৰতিযোগিতা সমূহ আয়োজন কৰা হৈছে। এই ক্ষেত্ৰত মাদ্ৰাছা সমূহৰ কৰ্তৃপক্ষ, প্ৰশাসন, স্থানীয় এমটিএলএ সজল কুমাৰ প্ৰমুখ্যে, স্থানীয় ৰাইজৰ সহযোগিতা আৰু অভূতপূৰ্ব সহায়িত পাই আমি নতুন আনন্দিত। প্ৰায় দুই শতাধিক ব্যক্তি উপস্থিত থকা মুকলি সভাত শলাগৰ শৰাই আগবঢ়ায় গ্ৰীণ লীফ ফাউণ্ডেছনৰ সাধাৰণ সম্পাদক 'সাংগঠনিক' আবু তাহেৰ ভূঞাই।

# ধুবুৰী জিলা জ্যেষ্ঠ নাগৰিক সন্মিলনৰ কাৰ্যনিৰ্বাহক সভা ২২ চেপ্টেম্বৰত ধুবুৰী জিলা জ্যেষ্ঠ নাগৰিক সন্মিলনৰ প্ৰতিষ্ঠা দিৱস উদযাপন

বাতৰি কাকত, ধুবুৰী, ৬ ছেপ্টেম্বৰঃ ধুবুৰী শাখা সাহিত্য সভা ভৱনত ধুবুৰী জিলা জ্যেষ্ঠ নাগৰিক সন্মিলনৰ কাৰ্যনিৰ্বাহক সভা অনুষ্ঠিত হয়। সভাত ধুবুৰী জিলাৰ ভিন্ন প্ৰান্তৰ পৰা অহা জিলা কমিটিৰ বয়জ্যেষ্ঠ লোকসকলৰ উপস্থিতিত কাৰ্যনিৰ্বাহক সভাখন অনুষ্ঠিত হয়। উক্ত সভাত সুভাষ চন্দ্ৰ ৰায়ৰ সভাপতিত্ব অনুষ্ঠিত হোৱা কাৰ্যনিৰ্বাহক সভাখনত বয়জ্যেষ্ঠ লোকসকল বিভিন্ন সময়ত বিভিন্ন অসুবিধাৰ সম্মুখীন হোৱাৰ ওপৰত আলোচনা কৰে আৰু তাৰ স্থায়ী সমাধানৰ ওপৰতো সভাত গুৰুত্ব আৰোপ কৰে। সভাত বিভিন্ন দিশত আলোচনা হয় আৰু আলোচনাৰ অন্ততঃ সকলোৰে সৰ্বসন্মতিক্ৰমে বিভিন্ন সিদ্ধান্ত গ্ৰহণ কৰে। আজিৰ এই সভাৰ সিদ্ধান্তমৰ্মে জিলাখনত নতুন শাখা গঠন কৰা, জ্যেষ্ঠ নাগৰিক সন্মিলনৰ পক্ষৰ পৰা দৰিদ্ৰ জ্যেষ্ঠ নাগৰিকসকলক আৰ্থিক সহায় আগবঢ়োৱা, অতিশীঘ্ৰে জ্যেষ্ঠ নাগৰিকসকলৰ বাবে জিলাখনৰ বিভিন্ন অঞ্চলত স্বাস্থ্য শিবিৰ অনুষ্ঠিত কৰা, জিলাখনত সামাজিক ব্যাধি নিৰাধৰণৰ বাবে নিচাসক্তি, বাল্য বিবাহৰ ওপৰত নিজ নিজ অঞ্চলত সভা সমিতি কৰি প্ৰচাৰপত্ৰ বা গোহাৰী চপাই বিলোৱা, জ্যেষ্ঠ নাগৰিক সন্মিলনৰ দাবী চমদত জ্যেষ্ঠ নাগৰিকসকলৰ বাবে থকা সুবিধা প্ৰদান কৰা, বৰ্জন কৰা সুবিধা পুনৰবাহাল ৰখাৰ লগতে বৃদ্ধ পেঞ্চন আঁচনি বাহাল ৰখা, বৃদ্ধ বয়সত পেঞ্চন, অটল অমৃত



যোজনা, আয়ুৰ্দ্ৰাণ ভাৰত আঁচনিৰ সুবিধাসমূহ নিৰীহ আৰু অশিক্ষিত, দৰিদ্ৰ জ্যেষ্ঠ নাগৰিকসকলক প্ৰদান কৰাৰ বাবে অগ্ৰনী ভূমিকা লৈ দাবী জনোৱাৰ কথা সন্মিলনৰ সম্পাদক ড° আকাশৰ আলী আহমেদে জানিবলৈ দিয়ে। আনহাতে সন্মিলনৰ সভাপতি সুভাষ চন্দ্ৰ ৰায়ে কয় যে অহা ২২ চেপ্টেম্বৰত ধুবুৰী জিলা জ্যেষ্ঠ নাগৰিক সন্মিলনৰ প্ৰতিষ্ঠা দিৱস উলহ মালহেৰে উদযাপন কৰা হ'ব বুলি জানিবলৈ দিয়ে।

# ১১ চেপ্টেম্বৰত আম্খোৱা উচ্চতৰ মাধ্যমিক বিদ্যালয়ৰ প্ৰাক্তন শিক্ষার্থী সমাবেহৰ আয়োজন

বাতৰি কাকত, টিহু, ৬ ছেপ্টেম্বৰঃ সৰুক্ষেত্ৰীৰ আগশাৰীৰ উচ্চ শিক্ষাৰ অনুষ্ঠান আম্খোৱা উচ্চতৰ মাধ্যমিক বিদ্যালয়ৰ প্ৰাক্তন শিক্ষার্থীৰ সমাবেহ এখন অহা ১১ চেপ্টেম্বৰত বিস্তৃত কাৰ্যসূচীৰে আয়োজন কৰা হৈছে। কাৰ্যসূচী অনুসৰি সিদিনা পুৱা ৯ বজাত পতাকা উত্তোলনেৰে কাৰ্যসূচীৰ শুভাৰম্ভ কৰিব আম্খোৱা উচ্চতৰ মাধ্যমিক বিদ্যালয়ৰ অধ্যক্ষ দিলীপ তালুকদাৰে। ইয়াৰ পিছতে বন্তি প্ৰজ্জ্বলন কৰিব আম্খোৱা হাইস্কুলৰ প্ৰাক্তন প্ৰধান শিক্ষক প্ৰাণকান্ত তালুকদাৰে। বৃক্ষৰোপণ কৰিব আম্খোৱা হাইস্কুলৰ প্ৰাক্তন প্ৰধান শিক্ষক আদানাথ তালুকদাৰে। ইয়াৰ পিছতে পুৱা ১০ বজাৰ পৰা

আম্খোৱা উচ্চতৰ মাধ্যমিক বিদ্যালয়ৰ পৰিচালনা সমিতিৰ সভাপতি হৰেন বৰ্মনৰ সভাপতিত্বত অনুষ্ঠিত হ'ব মুকলি সভা। দুপৰীয়া প্ৰীতিভোজনৰ পিছত আবেলি অনুষ্ঠিত হ'ব প্ৰাক্তন ছাত্ৰ-ছাত্ৰীৰ দ্বাৰা বাৰেৰহনীয়া অনুষ্ঠান। উল্লেখ্য যে বিদ্যালয় খনৰ কেইবাগৰাকীও প্ৰাক্তন শিক্ষার্থী অসম চৰকাৰ আৰু ভাৰত চৰকাৰৰ কেইবাটাও বিভাগৰ শীৰ্ষ বিষয়া হিচাপে কৰ্মৰত হৈ থকাৰ উপৰিও কেইবাজনো প্ৰাক্তন শিক্ষার্থী ব্যক্তিগত খণ্ডৰ বিভিন্ন বিভাগৰ শীৰ্ষ পদত কৰ্মৰত হৈ আছে। ১১ ছেপ্টেম্বৰত সকলো প্ৰাক্তন শিক্ষার্থীকে সমাবেহত উপস্থিত থাকিবলৈ বিদ্যালয় কৰ্তৃপক্ষই আহ্বান জনাইছে।

# সুধাকৰ্ণৰ জন্মজয়ন্তী আৰোহণ ফাউণ্ডেছনৰ নৃত্য-সংগীত-কবিতা আবৃত্তি প্ৰতিযোগিতা

গুৱাহাটী, ৬ ছেপ্টেম্বৰঃ ৮ ছেপ্টেম্বৰত হুপ্তম বৰ্ষত আৰোহণ ফাউণ্ডেছনৰ উদ্যোগত আৰোহণ সংগীত কাননে সুধাকৰ্ণ ড° ভূপেন হাজৰিকাৰ জন্ম জয়ন্তী উপলক্ষে ড° ভূপেন হাজৰিকাৰ সংগীত, নৃত্য আৰু কবিতা পাঠ প্ৰতিযোগিতাৰ আয়োজন কৰিছে। প্ৰতিযোগিতাত অংশগ্ৰহণ কৰিব বিচৰা প্ৰতিযোগীৰ বয়স ০ বছৰৰ পৰা ১০ বছৰলৈ আৰু 'খ' শাখাৰ ১৪ বছৰৰ ওপৰৰ সকলোৱে অংশগ্ৰহণ কৰিব পাৰিব। উক্ত অনুষ্ঠানটিত বিশিষ্ট অতিথিসকলৰ ভিতৰত থাকিব আৰক্ষী উপ-মহাপৰিদৰ্শক নন্দ সিং বৰফলা-অগ্নি নিৰ্বাপক আৰু আপাদকালীন সেৱা। ই এই টি এমৰ প্ৰ টি পাচাৰ্ছ ড° বনেন্দ্ৰ কুমাৰ দাস, মিতালী দে, জিগু বৰপুজাৰী, নিমিষা ডেকা, অসমীয়া খবৰ কাকতৰ কাৰ্যবাহী সম্পাদক বিষ্ণুজিৎ দাস, আমাৰ অসমৰ মণ্টু শইকীয়া, দৈনিক বাতৰি কাকতৰ সম্পাদক অনিল বৰ্মন, নৃত্য অকাডেমী প্ৰাপক ৰামকৃষ্ণ, কবি স্প্ৰাণী মল্লিক, সমাজকৰ্মী অৰ্চনা তিৱাৰী তালুকদাৰ, জয়ী দাস, বৰেন ডেকা ইত্যাদি। উক্ত অনুষ্ঠানত ড° সীমা বৰাৰ কথা আৰু জয়ী দাসৰ সুৰেৰে 'চাওতে চাওতে বেলি লহি যালে' এখনি গীতৰ পুথি উন্মোচন কৰা হ'ব। তদুপৰি বৰ্ণন ডেকাৰ 'দুচকুত মৰম' শীৰ্ষক গীতটি উন্মোচন হ'ব। উক্ত অনুষ্ঠানত অন্নদা ৰংপি, লিপিকা ডেকা আৰু সৰ্বোজিনী বসুমতাৰীক আৰোহণৰ বিশেষ সম্বৰ্ধনা প্ৰদান কৰিব। অনুষ্ঠানত সকলোৰে সহায় সহযোগিতা কামনা কৰিছে আৰোহণে।

# জুৰীয়া মহাবিদ্যালয়ত উন্নত ভাৰত অভিযানৰ বিশেষ সভা



বাতৰি কাকত, ৰূপহীয়া, ৬ ছেপ্টেম্বৰঃ নগাঁও জিলাৰ জুৰীয়া মহাবিদ্যালয়ত উন্নত ভাৰত অভিযানৰ এখন বিশেষ সভা অনুষ্ঠিত হৈ যায়। মহাবিদ্যালয়খনৰ উন্নত ভাৰত অভিযানৰ ইউনিটৰ সমন্বয়ক হাজী বদৰুল হকে আঁত ধৰা সভাখনত তেলীয়াবেৰেজীয়া, তেলীয়াবেৰেজীয়া পথাৰ, শিঙিয়া গাওঁ, কেন্দুগুৰি, নাগাবাৰাকে আদি কৰি মুঠ পাঁচখন গাঁৱৰ পঞ্চায়ত প্ৰতিনিধি উপস্থিত থাকি

গাঁও সমূহৰ চাৰ্ভে আৰু উন্নয়ন সম্পৰ্কে আলোচনা আগবঢ়াই। জুৰীয়া মহাবিদ্যালয়ৰ অধ্যক্ষ হাজমত আলীয়ে সভাপতিত্ব কৰা সভাত বিশিষ্ট অতিথি হিচাপে উপস্থিত থাকে শিঙিয়া গাঁও পঞ্চায়তৰ সচিব ইফতিকাৰ হুছেইন, বিশিষ্ট সমাজ সেৱক হাজেন আলীয়ে, জুৰীয়া মহাবিদ্যালয়ৰ এন এছ এছৰ সমন্বয়ক নুৰজ জামান জাকিৰ হুছেইনৰ লগতে পঞ্চায়ত প্ৰতিনিধিসকলে ভাষণ আগবঢ়ায়।

# কামপুৰ ষ্টেচন ৰোড বৰষুণৰ কৃত্ৰিম বানত ডুবিল পথ-দোকান

বাতৰি কাকত, কামপুৰ, ৬ ছেপ্টেম্বৰঃ এজাক বৰষুণতে ডুবিল কামপুৰৰ ষ্টেচন ৰোডৰ লগতে বহুকেইখন ব্যৱসায়ী প্ৰতিস্থান। উল্লেখ্য যোৱা নিশা হোৱা এজাক মুৰলধাৰ বৰষুণৰ পিছত সম্পূৰ্ণ ৰূপে ডুবি যায় ষ্টেচন ৰোডটো। অভিযোগ মতে ৰৌল বিভাগৰ হেমাহিত এই পথচোৱা মেৰামতি নকৰাৰ ফলতেই এজাক বৰষুণ দিলেই কৃত্ৰিম বান হৈ পথচোৱাৰ লগতে সেই এলেকাৰটোত থকা ব্যৱসায়ী প্ৰতিস্থানত একাট্ৰ একটু পৰ্যন্ত পানী জমা হয়। সমগ্ৰ বাৰিষা কালটোৰেই এইদৰে বৰষুণ দিলেই কৃত্ৰিম বানৰ সৃষ্টি হৈ ৰাইজ হৰাশান্তিৰ সম্মুখীন হৈ আহিছে যদিও ৰৌল বিভাগ অথবা কামপুৰ পৌৰ সভাই ইয়াৰ নিৰাময়ৰ কোনো ব্যৱস্থা নোলোৱাত ৰাইজ ক্ষোভিত হৈ পৰিছে।

# হীৰাপাৰাত নিশা মহিলা গাওঁৰক্ষী বাহিনী শান্তি সমিতিৰ অভিযান চুলাই মদ বেপাৰীৰ গাত মহিলাই ঢালিলে মদ

বাতৰি কাকত, বাহাৰঘাট, ৬ ছেপ্টেম্বৰঃ পশ্চিম বড়িগোণ মৌজাৰ কএগা আৰক্ষীৰ থানাৰ অন্তৰ্গত পূৰ্বখুমডুম হীৰাপাৰা মহিলা গাওঁৰক্ষী বাহিনী শান্তি সমিতিয়ে সোমবাৰৰ নিশা অভিযান চুলাই এজন চুলাই মদ বেপাৰীক হাতে লোতে ধৰি বেপাৰীজনৰ গাত ঢালিলে বিক্ৰী কৰিবলৈ অনা চুলাই মদ। জানিবলৈ পৰা মতে হীৰাপাৰা অঞ্চলত বহুদিনৰ পৰা চুলাই মদ বিক্ৰী কৰি অঞ্চলটোৰ পৰিবেশ বিনষ্ট কৰি আহিছিল। সকলো অসামাজিক কাৰ্যৰ বিৰুদ্ধে কএগা

আৰক্ষীৰ নিৰ্দেশ মতে হীৰা পাৰাৰ মহিলা সকল মিলিত হৈ এখন হীৰাপাৰা মহিলা গাওঁৰক্ষী বাহিনী শান্তি সমিতি গঠন কৰি সকলো অসামাজিক কাৰ্যৰ বিৰুদ্ধে সজাগ হৈ আছিল। হীৰাপাৰাৰ খবাত মহিলা সকলে মদ বিক্ৰীৰ বিৰুদ্ধে অভিযান চলায় এজন লোকক মদসহ কাৰণ কৰি বিক্ৰী কৰিবলৈ অনা চুলাই মদ বেপাৰীজনৰ গাত ঢালি ভবিষ্যতে একেৰুবা কাম নকৰিবলৈ সন্মত কৰি দিয়া পৰিলক্ষিত হৈছে।

# সৰুপেটা নৰীন - শকুন্তলা ফুটবল লীগৰ শুভাৰম্ভণি উদ্বোধনী খেলত বৰটাৰী ৰাখাল ক্লাব জয়ী

বাতৰি কাকত, ভৱানীপুৰ, ৬ ছেপ্টেম্বৰঃ সৰুপেটা আঞ্চলিক ক্ৰীড়া সন্থাৰ উদ্যোগত সৰুপেটা হাইস্কুল খেল পথাৰত আজিৰে পৰা আৰম্ভ হৈছে নৰীন চন্দ্ৰ ডেকা আৰু শকুন্তলা ডেকা সৌৰৰণি আন্তঃক্লাব ফুটবল লীগ। আজি নৰীন চন্দ্ৰ ডেকা আৰু শকুন্তলা ডেকা সৌৰৰণি আন্তঃক্লাব ফুটবল লীগৰ শুভ উদ্বোধন কৰে প্ৰাক্তন আৰক্ষী বিষয়া তথা ট্ৰেনীদাতা গোপীনাথ ডেকাই। ইয়াৰ লগতে উদ্বোধনী অনুষ্ঠানত স্মৃতি তৰ্পণ কৰে সৰুপেটা আঞ্চলিক ক্ৰীড়া সন্থাৰ সভাপতি যগেন বৰ্মণে। উদ্বোধনী খেলত বৰটাৰী ৰাখাল ক্লাবে কৰ্ণেণ্ডেৰিৰ বিজনী চুবা উন্নয়ন পৰিষদক ৫ - ১ গলত পৰাজিত কৰে।



উল্লেখ্য যে খেলৰ আগমুহূৰ্তত উদ্বোধনী অনুষ্ঠানত সাংস্কৃতিক অনুষ্ঠান অনুষ্ঠিত হয়।